

दिल्ली में “सशक्त समाज, समृद्ध भारत” सम्मेलन में जुटे 35 देशों के प्रतिनिधि

लोकसभाध्यक्ष ओम बिरला, रक्षा मंत्री राजनाथ सिंह और राजस्थान विधानसभाध्यक्ष देवनानी भी कार्यक्रम में मौजूद रहे

जयपुर (कास)। राजस्थान विधानसभा अध्यक्ष और विश्व सिन्धी हिन्दू फाउंडेशन ऑफ एसोसिएशन के संरक्षक वासुदेव देवनानी ने सिन्धी समाज का अज्हान किया है कि वे प्रधानमंत्री नरेन्द्र मोदी के 2047 तक विकसित भारत के सपने को साकार करने के लिए अपना पर्याप्त योगदान देकर समाज की गौरवशाली परम्परा को आगे बढ़ाए। उन्होंने वर्तमान डिजिटल युग में विश्व की सबसे प्राचीन सभ्यताओं में से एक सिंध संस्कृति, भाषा और सिन्धी समाज पर डिजिटल सिन्धी हेरिटेज प्रोजेक्ट बनाने की आवश्यकता पर बल दिया। देवनानी रविवार को नई दिल्ली के विज्ञान भवन में विश्व सिन्धी हिन्दू फाउंडेशन ऑफ एसोसिएशन द्वारा लोकसभा अध्यक्ष ओम बिडला के मुख्य आतिथ्य में सशक्त समाज, समृद्ध भारत विषय पर आयोजित अंतर्राष्ट्रीय सम्मेलन को संबोधित कर रहे थे। इस मौके पर भारत सहित 35 देशों के प्रतिनिधिगण उपस्थित थे। लोकसभाध्यक्ष ओम बिडला ने सिन्धी समाज के समृद्ध इतिहास के लेखन की आवश्यकता पर बल दिया। सम्मेलन के दूसरे सत्र के मुख्य अतिथि केन्द्रीय रक्षा मंत्री राजनाथ सिंह थे।

विधानसभाध्यक्ष वासुदेव देवनानी ने कहा कि आधुनिक भारत के विकास में सिंधी समाज का योगदान किसी से भी कम नहीं रहा है। यही कारण है कि आज देश के कुल इनकम टैक्स देने वालों के सिंधियों



नई दिल्ली के विज्ञान भवन में रविवार को विश्व सिन्धी हिन्दू फाउंडेशन ऑफ एसोसिएशन की ओर से “सशक्त समाज, समृद्ध भारत” विषय पर अंतर्राष्ट्रीय सम्मेलन आयोजित हुआ।

का योगदान 24 प्रतिशत है। उन्होंने कहा कि सिंध संस्कृति विश्व की सबसे प्राचीनतम संस्कृति है और सिन्धी भाषा भी विश्व की सबसे समृद्धशाली ऐसी भाषा है, जिसकी लिपि में 52 अक्षर हैं। हमें सिंध और सिन्धी समाज और भाषा पर गर्व होना चाहिए क्योंकि आज भारत ही नहीं विश्व के हर कोने में सिन्धी समाज बसा हुआ है। यहां तक कि बारबाडोस जैसे सुदूर क्षेत्र में भी सिन्धी समाज के लोग बसे हुए हैं। अरबों की संपत्तियों को छोड़ इसलिए भारत आए थे क्योंकि उन्हें अपनी मातृ भूमि, जीवन मूल्यों और सनातन धर्म संस्कृति से

अथाह प्यार था। सिन्धी समाज के लोगों ने अपना वतन और सब कुछ त्यागने के बाद भारत आकर अपने पुरुषार्थ से अपने आपको को पुनः खड़ा किया तथा आज पुरुषार्थ से परमार्थी बन गए हैं।

विधानसभाध्यक्ष देवनानी ने प्रधानमंत्री मोदी का आभार व्यक्त किया जिन्होंने विभाजन के दर्द को महसूस करते हुए हर वर्ष 14 अगस्त को विभीषिका दिवस मानने की घोषणा की है। देवनानी ने बताया कि अपने शिक्षा मन्त्री कार्यकाल के दौरान उन्होंने राजस्थान के अजमेर और कोटा में सिंधु शोध पीठ को स्थापना

कराने के साथ ही महाराजा दार्हिर सेन, महान क्रांतिकारी हेमू कालानी के साथ ही सिन्धी संतों सन्त तेजु राम, सन्त चंद्र भगवान, सन्त कंवर राम आदि की जीवनीयों को स्कूली शिक्षा पाठ्यक्रम में शामिल कराया था। अपने भाषण के अंत में देवनानी ने “जिए सिंध, जिए हिन्द” का नारा दिया।

सम्मेलन में इंदौर मध्य प्रदेश के सांसद शंकर लालवानी ने नई दिल्ली में सिंधु भवन बनाने की मांग रखी। इस अवसर पर सिंधी समाज के कई वक्ताओं ने भी अपने विचार प्रकट किए। विश्व सिन्धी हिन्दू फाउंडेशन ऑफ एसोसिएशन के राष्ट्रीय अध्यक्ष

■ लोकसभा अध्यक्ष ओम बिडला ने सिन्धी समाज के समृद्ध इतिहास के लेखन की आवश्यकता पर बल दिया

■ वर्ष 2047 तक भारत को विकसित राष्ट्र बनाने के प्रधानमंत्री मोदी के सपने को पूरा करने में अहम भूमिका निभाएं सिंधी समाज : देवनानी

डॉ गुरुमुख जगवानी ने सम्मेलन में आए प्रतिनिधियों का आभार व्यक्त किया।

नई दिल्ली के विज्ञान भवन में विश्व सिन्धी हिन्दू फाउंडेशन ऑफ एसोसिएशन द्वारा लोकसभा अध्यक्ष ओम बिडला के मुख्य आतिथ्य और सांसद शंकर लालवानी की अध्यक्षता में आयोजित सशक्त समाज, समृद्ध भारत विषयक सम्मेलन में राजस्थान विधानसभा अध्यक्ष वासुदेव देवनानी की धर्मपत्नी स्वर्गीय इन्दिरा देवनानी को दो मिनट का मौन रख कर श्रद्धांजलि अर्पित की गई। इस सम्मेलन में देश विदेश के 35 देशों के प्रतिनिधियों ने भाग लिया।

नाहरगढ़ जैविक उद्यान में लायन सफारी बनी पर्यटकों की पहली पसंद

रविवार को 2068 लोगों ने किया रोमांचकारी वन्यजीव दर्शन



पर्यटकों ने रविवार को जयपुर के नाहरगढ़ जैविक उद्यान में बाघों की अठखेलिया निहारी।

—कार्यालय संवाददाता—

जयपुर। राजधानी जयपुर स्थित नाहरगढ़ जैविक उद्यान में रविवार का दिन रोमांच और उत्साह से भरपूर रहा। सुहावने मौसम और अवकाश के संगम ने पर्यटकों को बड़े पैमाने पर प्रकृति के करीब खींचा, जिसके परिणामस्वरूप कुल 2068 पर्यटकों ने उद्यान का भ्रमण कर वन्यजीवों का नजदीक से अवलोकन किया। उद्यान में सुबह से ही दर्शकों की आवाजाही बढ़ती रही और पूरा परिसर जीवंत माहौल से गुलजार रहा।

सहायक वन संरक्षक देवेन्द्र सिंह राठौड़ ने बताया कि इस रविवार लायन सफारी सबसे बड़ा आकर्षण बनी रही। कुल 432 पर्यटकों ने सफारी में भाग लेकर एशियाटिक लायन को बेहद करीब से देखने का रोमांचक अनुभव लिया। शेरों की चंचल हरकतें, साहसिक अभिव्यक्ति और जंगल का प्राकृतिक वातावरण पर्यटकों के लिए अविस्मरणीय रहा।

■ एशियाटिक लायन और व्हाइट टाइगर बने पर्यटकों के आकर्षण का केन्द्र

इसके अलावा व्हाइट टाइगर भी पर्यटकों की उत्सुकता का केन्द्र बना रहा। कई परिवार, स्कूल समूह और पर्यटक विशेष रूप से टाइगर देखने पहुंचे और उसके स्वभाव तथा गतिविधियों में गहरी रुचि दिखाई। शहर के मध्य में हरियाली, शांत वातावरण और वन्यजीवों का यह अनूठा संगम पर्यटकों के लिए एक परफेक्ट वीकेंड आउटिंग साबित हुआ।

मुख्य वन संरक्षक डॉ. टी. मोहनराज के निर्देशन में उद्यान में सुरक्षा, साफ-सफाई, गाइडेंस, मार्गदर्शन और अन्य सुविधाओं को लगातार बेहतर किया जा रहा है। पर्यटकों की सुरक्षा को प्राथमिकता देते हुए लायन सफारी गेट एवं बस ड्राइवरो के वायरलेस सेट

उपलब्ध कराए गए हैं, ताकि सफारी संचालन और संचार व्यवस्था अधिक प्रभावी रहे।

रविवार को डीसीएफ विजयपाल सिंह और एसीएफ देवेन्द्र सिंह राठौड़ ने उद्यान का निरीक्षण कर सभी व्यवस्थाओं की समीक्षा की और आवश्यक निर्देश प्रदान किए। पर्यटकों की सुरक्षा, वाहन व्यवस्था और सफारी संचालन में राजाराम मीणा, सोनू मीणा, कैलाश, सहायक वनपाल हंसा देवी, सरिता चौधरी, उमेश वशिष्ठ, निर्मला देवी और भंवर सिंह की सराहनीय भूमिका रही, जिन्होंने पूरे दिन सचरूप रूप से सेवाएं प्रदान कीं।

नाहरगढ़ जैविक उद्यान इन दिनों जयपुरवासियों और बाहरी राज्यो से आने वाले पर्यटकों के लिए प्राकृतिक सौन्दर्य, रोमांच और ज्ञानवर्धक अनुभव का प्रमुख केन्द्र बनता जा रहा है। आने वाले दिनों में पर्यटन सीजन के बढ़ने के साथ यहां पर्यटकों की संख्या में और वृद्धि होने की संभावनाएं हैं।

सिंधी भाषा अधिगम केंद्र में संचालित कक्षाओं का निरीक्षण

निवाई। राष्ट्रीय सिंधी भाषा विकास परिषद् दिल्ली व भारतीय सिंधु सभा

राजस्थान न्यास जयपुर द्वारा संचालित सिंधी भाषा अधिगम केंद्र में संचालित कक्षाओं का भारतीय सिंधु सभा राजस्थान न्यास के सचिव ईश्वर मोरवाणी, कोषाध्यक्ष नवलकिशोर गुरनानी एवं रमेश केवलानी ने निरीक्षण करके आवश्यक दिशा निर्देश दिए। अधिकारियों ने कहा कि मातृभाषा में शिक्षा और उसका संरक्षण हम सभी की जिम्मेदारी है। उन्होंने कक्षाओं के कार्यों एवं भाषा के प्रति समर्पण की प्रशंसा करते हुए संतुष्टि जाहिर की। सिंधी शिक्षा मित्र योगिता इसरानी एवं ऋचा इसरानी ने बताया कि निवाई में वर्ष 2025 में 4 कक्षाएं संचालित हैं। जिनमें तीन सर्टिफिकेट कोर्स और एक एडिशनल डिप्लोमा की कक्षा है। जिसमें 65 बच्चे रजिस्टर्ड हैं। उन्होंने बताया कि आगामी जनवरी माह में इनकी परीक्षाएं आयोजित की जाएंगी।

कांग्रेस के नेता धर्मांतरण विरुद्ध कानून के खिलाफ आमजन को भड़का रहे : जोगाराम पटेल

जयपुर। विधि मंत्री जोगाराम पटेल ने

पूर्व मुख्यमंत्री अशोक गहलोत के राजस्थान विधिविरुद्ध धर्म संपरिवर्तन प्रतिषेध विधेयक-2025 कानून पर दिए गए बयानों पर जोरदार पलटवार किया। उन्होंने कहा कि विपक्ष के नेता पुरानी मानसिकता के चलते धर्म संपरिवर्तन प्रतिषेध कानून के विरुद्ध अनर्गल बयान देते हुए आमजन को भड़का रहे हैं। किसी धर्म, जाति या मजहब का साथ देना स्वीकार्य है, लेकिन लोकतंत्र प्रक्रियाओं का पालन करते हुए राजस्थान विधानसभा में पारित कानून के विरुद्ध जानबूझकर गलत शब्दावली का प्रयोग करना सही नहीं है। ये घोर निंदनीय है। उन्होंने कहा कि विपक्ष के बयान किसी एक धर्म विशेष के प्रति राजनीतिक स्वाधुर्भूति को दर्शाते हैं। विधि मंत्री ने कहा कि कांग्रेस प्रदेशाध्यक्ष गोविंद सिंह डोटारसा के विधानसभा क्षेत्र लक्ष्मणगढ़ में अनुसूचित

■ कैबिनेट विधि मंत्री ने गहलोत द्वारा धर्मांतरण कानून पर दिए गए बयान को निंदनीय बताया

■ राजस्थान पहला प्रदेश जिसने बनाया धर्मान्तरण के विरुद्ध सख्त कानून : पटेल

जाति की बालिका को बहला-फुसला कर धर्मांतरण करवाया जा रहा है, जिसकी वो हिमायत कर रहे हैं। विधि मंत्री ने कहा कि राजस्थान पहला प्रदेश है, जिसने धर्मान्तरण के विरुद्ध सख्त से सख्त कानून बनाया है। सजा, जुर्माना, संहिता रूप से अपराधिकारित, अपराध का रिपोर्टेशन के संबंध में सख्त प्रावधान किए।

हजारों पर्यटकों ने आमेर में देखी जयपुर की विरासत



जयपुर। आमेर महल दीवान-ए-आम में जयपुर की हेरिटेज तस्वीरों और पेंटिंग को हजारों देशी विदेशी पर्यटकों ने अपने मोबाइल में कैद किया। विदेशी टूरिस्ट जयपुर की खूबसूरती को तस्वीरों में देखकर रोमांचित हो उठे। मंदिरों, महलों और ऑफ बीट फोटाज ने उनको प्रभावित किया। जयपुर स्थापना दिवस पर जयपुर हेरिटेज फोटो व पेंटिंग एगिजिबिशन के दूसरे दिन रविवार आमेर महल के दीवाने आम में राजस्थान फोटो फेस्टिवल के तहत पुरातत्व व संग्रहालय विभाग की

सहभागिता से आयोजन हो रहा है। जिसमें देशी पर्यटकों ने कहा जयपुर वेरी ब्यूटीफुल। जयपुर के राजपरिवार की तस्वीरें, हवा महल, मंदिर, आमेर फोर्ट, जंतर मंतर, जलमहल, गोविंद देव मंदिर, सिटी पैलेस और तस्वीरें अपने मोबाइल में कैद की। पेंटिंग में भी पेड़ पर लगी मन्नत, ऊंट के साथ राजस्थानी महिला, राम लल्ला, पोर्ट्रेट पर बनी पेंटिंग भी देखी। पहली बार जयपुर की विरासत आमेर महल में देशी-विदेशी पर्यटकों ने फोटो व पेंटिंग एगिजिबिशन देख रहे हैं। देखी। सभी आर्टिस्ट ने अपनी कला

के जरिए अपने आर्ट वर्क को प्रदर्शित किया। एगिजिबिशन का सोमवार को अंतिम दिन। संरक्षक रेणुका कुमावत ने बताया एगिजिबिशन में पर्यटकों ने विरासत को जाना और जयपुर के सभी हेरिटेज विरासत को दिखाया गया है। सोमवार को समापन पर सभी पार्टिसिपेंट को मेडल और सर्टिफिकेट देकर सम्मान किया जाएगा। एगिजिबिशन को आर्ट क्यूरेटर अदिति अग्रवाल ने पर्यटकों को सभी पेंटिंग के बारे में बताया और समझाया किस तरीके से जयपुर की विरासत का कितना महत्व है।

गोपालपुरा टोल प्लाजा पर फर्जीवाड़े से कर ली हजारों वाहनों से लाखों रुपए की टोल वसूली

टोल के केबिन नम्बर एक से अन्य राज्यों के भारी वाहन निकले ही नहीं और 3 लाख 2705 रुपए का टोल टैक्स फास्टैग के वाहन नम्बर से काट लिया

माण्डलगढ़/भीलवाड़ा, (निसं)। माण्डलगढ़ में त्रिवेणी-जहाजपुर स्टेट हाइवे सड़क मार्ग के गोपालपुरा टोल प्लाजा पर टोल वसूली में लाखों रुपए के फर्जीवाड़े का मामला सामने आया है। एक दिन के 24 घण्टे में टोल प्लाजा के केबिन नम्बर 1 से अन्य राज्यों के बड़े वाहन गुजरना बता कर फास्टैग से 535 वाहनों से 3 लाख 2705 रुपए ऑनलाइन टोल टैक्स वसूल कर लिया गया। यह सिलसिला पिछले कई दिनों से चल रहा है। विभागीय जाँच के बाद करोड़ों की वसूली तक भी मामला पहुंचने की आशंका है।

एक ट्रेलर वाहन चालक सैतान सिंह से मिली शिकायत पर टोल प्लाजा पर की गई पड़ताल में भारी गड़बड़ी सामने आई है। गोपालपुरा टोल प्लाजा पर 19 से 20 नवम्बर 2025 को 24 घण्टे के दौरान पंजाब, हरियाणा, तैलंगाना, महाराष्ट्र और अन्य स्टेट के 535 भारी वाहनों के नम्बर से फास्टैग से 580 रुपए प्रति वाहन काटकर 3 लाख 2705 रुपए वसूल कर ऑनलाइन फ्रॉड किया गया है।

जबकि 19 और 20 नवंबर 2025 को टोल प्लाजा पर लगे सीसीटीवी कैमरे में काटे गए टोल के वाहनों की कोई रिकॉर्डिंग ही नहीं मिली है। बताया गया है कि आरएसआरडीसी द्वारा टोल वसूली के लिए टोल प्लाजा संवेदक को ऑनलाइन सिस्टम एलॉट किया हुआ है, लेकिन सिस्टम से छेड़छाड़ कर मैनुअल सिस्टम से टोल वसूली का खुलेआम कारनामा किया जा रहा है।

टोल प्लाजा वाहन आए ही नहीं और 24 घण्टे में 3 लाख 2705 रुपए का संवेदक फ्रॉड कर वसूली करना कहीं न कहीं विभागीय



माण्डलगढ़ के त्रिवेणी-जहाजपुर सड़क पर गोपालपुरा टोल प्लाजा पर फर्जीवाड़े से टोल वसूली का मामला सामने आया।

अधिकारियों की मिलीभगत को ओर इशारा करता है।

जानकारी के अनुसार टोल प्लाजा के केबिन नम्बर 1 से वाहनों का टोल टैक्स वसूलना दैनिक स्टेटमेंट में दर्शाया गया है, जबकि केबिन नम्बर 1, एक सितम्बर 2025 से ही बन्द पड़ी हुई है।

केबिन में कम्प्यूटर सिस्टम सीसीटीवी कैमरा भी नहीं लगा हुआ है। केबिन में धूल मिट्टी जमी पड़ी है। गौरतलब है कि गोपालपुरा टोल प्लाजा पर अधिकारित: भीलवाड़ा, बूंदी, जयपुर, अजमेर चित्तौड़गढ़, कोटा जिले के

अधिकांश छोटे और बड़े वाहन प्रतिदिन निकलते हैं, लेकिन 19 और 20 सितम्बर को टोल प्लाजा पर राजस्थान से अन्य राज्यों के वाहनों के निकलने का टोल बूथ के स्टेटमेंट में पाया गया है।

वहीं टोल प्लाजा पर एक दर्जन से अधिक कर्मचारी लगे हुए हैं, लेकिन बिना यूनिफार्म व आई कार्ड के कार्य कर रहे हैं। टोल बूथ पर अन्य जन सुविधाएं भी नगण्य बनी हुई हैं। रात्रि में हाईमास्क लाइट भी बंद ही रहती है।

आरएसआरडीसी ने 4 सितम्बर 2025 से 4 दिसम्बर तक संवेदक को 6 लाख 91 हजार

■ आरएसआरडीसी के ऑनलाइन सिस्टम को मैनुअल कर एक दिन में 535 वाहनों के फ़ास्टैग से फर्जीवाड़ा किया

■ एक ट्रेलर वाहन चालक से मिली शिकायत पर टोल प्लाजा पर की गई पड़ताल में भारी गड़बड़ी सामने आई

रुपए प्रतिदिन के ठेके पर दिया हुआ है, लेकिन विभागीय अधिकारियों ने गम्भीरता से कभी निरीक्षण भी नहीं किया है।

इस मामले में माण्डलगढ़ पंचायत समिति प्रधान जितेंद्र मूंदड़ा ने बताया कि गोपालपुरा टोल प्लाजा पर बिना वाहन निकले नम्बरों के आधार पर टोल टैक्स काटने की लम्बे समय से शिकायतें आ रही थी, इस बारे में आरएसआरडीसी के अधिकारियों को शिकायत भी की गई, लेकिन कोई सुनवाई नहीं हुई। मुकेश खोईवाल परियोजना निदेशक आरएसआरडीसी भीलवाड़ा का कहना है कि गोपालपुरा टोल प्लाजा पर टोल टैक्स वसूली में फर्जीवाड़ा करने की शिकायत मिली है, संवेदक को नोटिस जारी कर 24 घण्टे में जवाब तलब किया जा रहा है।

इस मामले में उच्चाधिकारियों को भी अवगत करा दिया है। जांच में दोषी पाया गया तो संवेदक की फर्म को ब्लैकलिस्ट करने की कार्रवाई की जाएगी।